

मौ.निंभोरासिम ता.रावेर, जि.जळगाव
येथील मागासवर्गीय वस्तीचे विशेष बाब
म्हणून पुनर्वसन करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: आरपीए ३२/०७/८६३/प्र.क्र.१५/र-३
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
तारीख: १३.०९.२०१९

वाचा:- शासन निर्णय, महसूल व वन विभाग, क्रमांक: आरपीए ३२/०७/८६३ / प्र.क्र.१५/र-३,
दिनांक २५ नोव्हेंबर, २००९

मौ.निंभोरासिम ता.रावेर जि.जळगांव हे गांव हतनूर प्रकल्पाच्या संपादन पातळीत येत नाही. सदर गावातील मागासवर्गीय वस्ती तापी नदीच्या उजव्या काठावर पूराच्या पाण्यामुळे पडलेल्या घळ्यांमध्ये उंच सखल भागात वसलेली आहे. तापी नदीच्या खालच्या बाजूस हतनूर हे मोठे धरण बांधलेले आहे. पावसाळ्यात येणाऱ्या पूरामुळे या वस्तीकडे जाण्या-येण्याच्या रस्त्यात पाणी शिरून वस्तीत येणे-जाणे बंद होते. पुराच्या वेळी वस्तीतच जीव मुठीत धरून रहावे लागते. तापी नदीच्या मोठमोठ्या खोऱ्यांमध्ये सदरची वस्ती असल्याने वस्तीच्या दोन्ही बाजूच्या खोऱ्यात पाणी शिरते व पोच रस्ते बंद होतात. पाणी वस्तीत शिरून बरीचशी वस्ती पाण्याखाली येते. पुराच्या पाण्यामुळे नेहमी वस्तीतील घरांची पडझड होते. तसेच आरोग्यास धोका निर्माण झाला आहे. पूरामुळे जिवित हानी होण्याची शक्यता आहे. यास्तव मौ.निंभोरासिम ता.रावेर जि.जळगांव येथील मागासवर्गीय वस्तीतील ९५ घरांचे खास बाब म्हणून पुनर्वसन करण्याचा निर्णय दि.२५.११.२००९ च्या शासन निर्णयान्वये घेण्यात आला होता. आता सदर शासन निर्णयातील परिच्छेद २,३ व ४ ऐवजी खालील परिच्छेद समाविष्ट करण्यात येत आहे.

शासन निर्णय:-

“निंभोरासिम येथील मागासवर्गीय वस्तीतील घरांचे संपादन, भूमीसंपादन पुनर्वसन व पुनर्स्थापना करतांना वाजवी भरपाई मिळण्याचा व पारदर्शकतेचा हक्क अधिनियम २०१३च्या तरतूदीनुसार तापी पाटबंधारे विकास महामंडळाने करावे.”

सदर शासन निर्णय जलसंपदा विभागाची नस्ती क्र.मांगल/प्रक्र१३९/२०१६, मोप्र-१, मध्ये मंत्रीमंडळाने घेतलेल्या निर्णयाच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१३२२२२२२२६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. स. ठाकूर)

कक्ष अधिकारी, महाराष्ट्र शासन

प्रत,

१. मा. राज्यपाल, महाराष्ट्र यांचे सचिव.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री, मदत व पुनर्वसन, यांचे खाजगी सचिव मंत्रालय, मुंबई.
४. मा. मंत्री, जलसंपदा यांचे खाजगी सचिव मंत्रालय, मुंबई.
५. मा. मंत्री, वित्त, नियोजन, यांचे खाजगी सचिव मंत्रालय, मुंबई.
६. मा. मंत्री, सामाजिक न्याय व विशेष सहाय्य, यांचे खाजगी सचिव मंत्रालय, मुंबई.
७. अपर मुख्य सचिव, वित्त विभाग, मंत्रालय, मुंबई यांचे स्वीय सहायक.
८. प्रधान सचिव, जलसंपदा विभाग, मंत्रालय, मुंबई यांचे स्वीय सहायक.
९. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई यांचे स्वीय सहायक.
१०. सचिव, मदत व पुनर्वसन, महसूल व वन विभाग, मंत्रालय, मुंबई यांचे स्वीय सहायक.
११. विभागीय आयुक्त नाशिक विभाग, नाशिक.
१२. जिल्हाधिकारी जळगाव.
१३. कार्यकारी संचालक, तापी पाटबंधारे विकास महामंडळ, जळगाव.
१४. निवडनस्ती (कार्यासन र-३).